

شاهه جي ڪلام ۾ طالب ۽ مطلوب

شاهه لطيف جي ڪلام ۾ طالب ۽ مطلوب جي هڪ ٻئي ڏانهن طلب جدا جدا نمونن ۾ ڏيکاري ويئي آهي. ڪٿي عورت طالب آهي ته ڪٿي مرد طالب آهي، ڪٿي مرد عورت کي گهولي هٿ ٿو ڪري، ڪٿي عورت مرد کي گهولي هٿ ٿي ڪري. اهڙي طرح شاهه جي ڪردارن ۾ ڪٿي عورت طالبو آهي ڪٿي مرد طالبو آهي. انهن جا مثال هي آهن ته، عمر مارئي ۾ مارئي پنهنجي مطلوب کي دٿ ڪرڻ لاءِ جدوجهد نٿي ڪري، نه مارئي جو مڱيندو پنهنجي طالب جي ڪا خطا محسوس ڪري ٿو پر. هن کي پنهنجي طالب جي ماڳ موٽي اچڻ لاءِ گهڻي ضرورت ٿي ٿئي ۽ هن کي پنهنجي طالب جي ڪردار تي يقين آهي. هن ۾ نڪي طالب مطلوب کي گهولي لڌو آهي ۽ نه مطلوب طالب وٽ هلي آيو آهي پر انهن جو تعلق ازلي آهي ۽ تعلق روحن جي پيدا ٿيڻ وقت ٿيو هو جنهن بابت شاهه چوي ٿو:-

نڪا ڪنَ فَايَڪُون هَمِي، نڪو لڱَ ڪَتحَم،

بنيو هو نه بَستَ ۾، اڃا ڪَينَ آدَم،

مون توهين سين سڱڻ، آها ساڃاه سڀرين!

(سرمارئي داستان پهريون، بيت ۶)

انهي تعلق کي قائم رکندي انهي واعدي جي پورائي لاءِ هن عمر (نفس) جي ڪابه لالچ قبول نه ڪئي، ۽ پنهنجي واعدي تي قائم رهي ۽ آخر ۾ ڪامياب ٿي ۽ پنهنجي مطلوب سان اچي ملي پر تڏهن به کيس پنهنجي پاڪائي جو ثبوت ڏيڻو پيو. هن ۾ طالب کان ڪابه خطا نٿي ٿئي ۽ طالب جهڙو پاڪ اچي ٿو اهڙوئي پاڪ واپس ٿئي ٿو. سسئي پنهنون ۾ طالب ۽ مطلوب جي ملاقات ٿئي ٿي ۽ واعدو ٿئي ٿو. هن ۾ طالب مطلوب جي سک ۾ نٿو اچي پر اتفاقي ملاقات ٿئي ٿي ۽ مطلوب وٽ سونهن، عطر، عنبر، ڪٿور ۽ ٻيون خوشبو واريون شيون ڏسي سندس انهي خوبصورت تي طلب وڌي ٿي، طالب ۽ مطلوب ۾ محبت پيدا ٿئي ٿي ۽ هڪ ٻئي کي پنهنجو ڪن ٿا. پر پوءِ طالب کان

خطا ٿئي ٿي جو هو ننڊ ۾ سمهي ٿو ۽ مطلوب کي سندس ڀاءُ کڻي وڃن ٿا. هتي طالب جو ننڊ ۾ سمهڻ (غفلت ڪرڻ) ۽ پنهنجي ڏيرن تي اعتبار ڪرڻ (دنيوي حالتن جي پرواهه نه ڪرڻ) خطا ٿئي ٿي، پر هن ۾ مطلوب طالب کان خفا نه آهي نڪي هن کي طالب کان رنج رسي ٿو نڪي مطلوب طالب کان رسي وڃي ٿو ۽ نڪي طالب جي خطا (سسئي جي ننڊ) جي ڪري مطلوب ڪاوڙجي ٿو پر تنهن هوندي به ڏير (دنيوي قوتون) هنن کي جدا ڪن ٿا. ۽ اها خطا سسئي (طالب) کي محسوس ٿئي ٿي پر پنهنجيءَ (مطلوب) کي محسوس نٿي ٿي. هتي سالڪ لاءِ ننڊ وڏي خطا ظاهر ڪئي ويئي آهي. هتي جيئن ته طالب ۽ مطلوب ۾ ڪابه ڪوتاهي نه آهي تنهن ڪري ٻنهي طرفن طلب هڪجهڙي آهي ۽ ٻئي هڪ ٻئي جا طالب بنجي هڪ ٻئي کي ڏوري اچي لهن ٿا. هتي ٻنهي طرفن ميلاپ جي سڪ موجود آهي هتي خطا بلڪل اڻڄاڻائي ۾ ٿيل آهي.

مون تي مون پرين، پورائي ۾ پال ڪيا.

ليلا چنيسر ۾ طالب ۽ مطلوب ٻئي ازل کان گڏ آهن ۽ طالب دنيا جي خوبصورتِي ۾ ڦاسي ٿو ۽ خطايا ٿئي ٿو، جنهن ڪري مطلوب کيس جدائي ۽ وڇوڙو ڏئي ٿو ۽ اها جدائي تيسين تائين هن کي ملندي رهي ٿي جيسين هن کي فنايت حاصل نه ٿي آهي ۽ فنا ٿيڻ کان پوءِ مطلوب خود اچي طالب سان ملي ٿو.

سر سهڻي ميهار ۾ طالب مطلوب سان ملاقات ڪرڻ کان پوءِ ڪنهن خطري کان نٿو ڊڄي. دريا جي دهشت لهرن، جر جي جانورن جي ڪابه پرواهه نه آهي ۽ درياه جي تڪي سير مان دلي جي سهاري تريو وڃي. اتي سالڪ يا طالب جي دايري محبت ۽ محبت جي انتها آهي ايسين تائين جو مطلوب وٽ ويندي گهڙي جي ڪڇي هٿ جي باوجود پرواهه نٿي ڪري دريا جي تڪي وهڪري ۾ گهڙي ٿي پوي ۽ وقت ۽ ويلو نٿي وڃائي، پيرو نٿي پڇي ۽ ”جيڪي گهريا سي چڙهيا ائين اٿئي“ جي اصول تي ڪاربند رهي ٿي ۽ جڏهن هن کي درياه جي وهڪري جي تڪ پوڙي ٿي، ۽ جڏهن فنايت تي پهچي ٿي تڏهن هن جي ملاقات مطلوب سان ٿئي ٿي. اهڙي حالت ۾ سهڻي سڄي سهڻي هئي. هن ۾ ڪابه ڪوجهاڻي نه هئي، ته پوءِ مطلوب ڪيئن ته اهڙي طالب جو گهرجائو هجي.

گهڙو ڀڳو منڌ مٺي، وسعلا ويا،
تمهان پوءِ سٺا، سهڻي سڌ ميهار.

مٺي ڏيکاريل سڀني سرن ۾ طالب مطلوب جي ڳولا ۾ يعني عورت مرد جي طلب ۾ نڪري ٿي ٻين لفظن ۾ عورت مرد جي ڳولا ۾ رهي آهي پر ٻين سرن ۾ انهي طلب جو اظهار ڪيل آهي. جيئن مومل راڻي ۾ راڻو مومل کي هٿ ڪرڻ لاءِ اچي ٿو ۽ سر ڪاموڌ ۾ وري ڄام تماچي نوري جي طلب ۾ اچي ٿو. اهڙي طرح ٻنهي ۾ مطلوب جي طالب جي لاءِ جيڪا طلب ڏيکاريل آهي اها جدا جدا نمونن ۾ پيش ڪئي ويئي آهي. مومل راڻي ۾ راڻو مومل جو طالبو آهي يعني راڻو طالب آهي ۽ مومل مطلوب آهي ۽ جڏهن طالب جي طلب پوري ٿئي ٿي ۽ مومل جي سونهن تي عاشق ٿي هن کي هٿ ڪري ٿو ۽ هن وٽ هر رات جو پيرو ڪندو رهي ٿو ۽ پيرو نٿو ڀڄي ڇو ته هن مومل کي موچارِي سمجهو هو. پر جڏهن مومل کان خطا ٿئي ٿي ۽ راڻو هن کي ڪنهن ٻئي سان ستل ڏسي ٿو ۽ هن کي غيرت اچي ٿي جيئن شاه چوي ٿو ته:

راجا ريساڻو گهڻون، سٺاڻو سردار،

—

تو جو پانيو پاهڇو، سو ريساڻو راجاڻ،

۽ مومل کان رسي وڃي ٿو تڏهن مومل طالب ٿيو وڃي ۽ راڻو مطلوب ٿيو وڃي ۽ مومل جي خطا ڪري هيءُ مطلوب مان طالب ٿيو وڃي ٿي. هتي طلب انهي ٿيو وڃي، وري ساڳيو ٻين سرن واري طالب جو رنگ ظاهر ٿئي ٿو. ۽ مومل راڻي جي ڳولا ۾ آخر تڏهن رهي ٿي، اها کيس سندس خطا جي ڪري سزا هئي جو مطلوب مان (يعني پنهنجي سونهن ۽ خوبصورتِي جي لاءِ طلب جيڪا ٻين کي هڻي بدلجي) طالب ٿي پئي (يعني پاڻ سونهن جي طالب ٿي پئي) ٻين لفظن ۾ مطلوب کان به خطا ٿئي ٿي، ۽ جڏهن هو فنايت اختيار ڪري ٿو ته پوءِ مطلوب وري اچي هن سان ملي ٿو ڇو ته انهي وقت مطلوب کي يقين هوندو آهي ته هاڻ منهنجو طالب مون کان جدا نه ٿيندو. اهڙي فنايت کان پوءِ طالب مطلوب هڪ ٿيو وڃن جيئن راڻو مومل سان، ميهار سهڻي سان، چنيسر ليل سان وغيره.

پر نوري ۽ ڄام تماچي جي وچ ۾ طالب ۽ مطلوب جي ڪيفيت جدا ڳانا آهي. هتي طالب مرد آهي ۽ آخر تائين مطلوب عورت آهي. هتي طلب بدليجي به نٿي ڇو ته هتي عورت کان خطا نه ٿي آهي. ٻين سرن ۾ عورت کان ڪنهن نه ڪنهن قسم جي خطا ٿئي ٿي ۽ اها خطا ڪڏهن ڄاڻي پجهي ڪري ٿي ڪڏهن اڻڄاڻائي ۾ ۽ بيمسجهي ۾ غلطي ڪري ٿي ۽ پورائي ڪري پلجي وڃي ٿي ۽ کيس انهي غلطي جي سزا ملي ٿي، ۽ هو طالب جي ريجھائڻ پرڄاڻڻ ۽ خطا جي معافي لاءِ ايسين تائين جدوجهد ڪندي رهي ٿي جيسين فنايت حاصل نٿي ڪري، پر سر ڪاموڏ ۾ باڪل الٽي طلب آهي ڄام تماچي نوري کي سڄي نور هڻڻ ڪري کيس پٺ راڻي ڪري سندس نياز نوڙت ڪري کيس نوازيو ۽ هميشه مٿس اکن چڪن رهيو ۽ نوري کان پوري زندگي ڪا خطا نه ٿي، نوري ابتدا به سونهن آهي آخر به سونهن آهي.

اهڙي طرح شاه لطيف جي ڪلام ۾ ٻنهي طرفن جي طلب جو ذڪر ڪيل آهي. پهريائين اها طلب جيڪا سالڪ کي پنهنجي محبوب لاءِ ٿئي ٿي جنهن ۾ دنيوي تڪليفون ۽ مصيبتون برداشت ڪرڻيون پون ٿيون، ڏک ۽ ڏولائا سر تي ڪڍڻا پون ٿا ۽ محبوب جي مشاهدي ماڻڻ لاءِ پاڻ کي فنايت جي منزل تي آڻڻو پوي ٿو. ٻي محبوب جي طلب سالڪ جي لاءِ هوندي آهي. اهڙي طرح ٻنهي قسمن جي سک ۽ طلب ۽ محبت جو ذڪر شاه جي ڪلام ۾ ملي ٿو جنهن جو مثال پهرئين ڏئي چڪا آهيون، جيئن شاه چوي ٿو ته:-

اندر جنين آڄ، پاڻي آڄيو ان کي،

(سر سهڻي)

—

ٻچن جي ميهار کي، ٻچي سي ميهار،

(سر سهڻي)

—

ٽو جنين جي تات، تن پڻ آهي تهجي،

(سر ڪلياڻ)

ٿورن لفظن ۾ ائين چئجي ته نه رڳو انسان طالبو حق (الله) جو آهي پر حق (الله) به انسان جو طالبو آهي. جيئن چوڻي آهي ته گهر

ته گهرين، ”هن هت ۾ ڏي هن هت ۾ وٺ“ جيڪو الله کي گهري ٿو يا ياد ڪري ٿو يا الله جي اطاعت ڪري ٿو الله به انهي کي گهري ٿو. اهڙي طرح الله ۽ بندي جي وچ ۾ طلب موجود آهن ٻين لفظن ۾ طلب ٻنهي طرفن موجود آهي.

شاه جي ڪلام ۾ ٻنهي طلبن جو ذڪر آهي هڪ اها طلب جيڪا سالڪ پنهنجي رب لاءِ ڪري ٿو ٻي اها طلب جيڪا محبوب کي پنهنجي طالب لاءِ رهي ٿي جنهن کي ٻين لفظن ۾ الٽي طلب چيو وڃي ٿو.

اهڙي طلب جو ذڪر ٻن سرن ۾ ڪيل آهي هڪ مومل راڻي ۾، ٻيو سرڪاموڏ ۾ پر ٻنهي سرن ۾ طلب جو رنگ پنهنجو پنهنجو آهي. سر مومل راڻي ۾ ڌڻيءَ جي انسان لاءِ گولا ۽ انسان جي ڌڻي لاءِ گولا جو ذڪر آهي ۽ هڪ هنڌ تي ٻنهي طلبن جو ذڪر هڪ ئي سر ۾ ٻن رنگن ۾ ڏيکاريو ويو آهي. هڪ دنيا ڪاڪ مثل جيڪا پاڻ ۾ طلسمي اثر، رنگينيون، فريب ۽ مڪر سمائي ٿي ۽ انهن طلسمن ۾ ۽ رنگينين ۾ اعليٰ انسان به پلجيو وڃي، جيئن شاه صاحب فرمائي ٿو ته:

گتنگهر يا گهڻ ڄاڻ، موڙهي مت متهائين،
ويا گڏجي وڃر ۾، منهن مهراڻ،
اڳيان پويان ٿاڻ، ويا ويچارڻ وسيري.

(سر گهاٽو)

شاه ٿو چوي ته دنيا جي طلسمن ۾ ماهر به منجهي پيا ۽ وريامن جو به هوش خطا ٿي پيو، هو درياه (هي دنيا) ۾ گهڙيا ۽ وهڪري (دنيوي رنگينين ۾) سان ملي هڪ ئي غرق ٿي ويا ۽ ويچارڻ جي من مان اڳيون پويون سڀ ڳالهائون ميسار جي ويون. ٻئي هنڌ چوي ٿو ته:

الست ارواحن کي، جڏهن جاڳايو جليل،
سئين راه سڀيڏ چڻهي، سونائون سبيل،
وحدت جي واديءَ ۾، ڪوڙين کي قليل،
درياء جي دليل، لڪين لهوارا ڪيا.

(سر سهڻي)

شاه ٿو چوي ته الست جي ڏينهن جڏهن ساه واري ڏئي
 روحن کي سجاڳ ڪيو، تڏهن هنن سئين راه يعني خدائي واٽ ڳولي
 لڏي پوءِ هيڪڙائيءَ جي وادي ۾ ڪروڙن مان ڪي ٿورا وڃي رهيا،
 باقي ٻين کي دنيا جي وهمي ۽ طلسمي ساگر لوڙهي ڇڏيو (پنهنجي
 رنگينين ۾ ڦاسائي ڇڏيو) انسان دنيا ۾ اچڻ کان پوءِ واعدو پلجي ويو
 حرصن حوسن جي درياه ۾ لڙهي ويو.

پر مومل راڻي ۾ جنهن ڳالهه مومل راڻي جي وچ ۾ وچوڙو وڌو
 سا هئي ”غيرت“. راڻي رات جو مومل کي مومل سان ستل ڏسي غيرت
 ۾ اچي ڇڏي ويو. ساڳي طرح هن سر ۾ اهو ظاهر ڪيو ويو آهي
 ته سالڪ رب سان محبت ڪرڻ وقت جيڪڏهن ڪو رخنو وجهي
 ٿو ته رب پنهنجي سالڪ کي غيرت وڃان ڇڏيو ڏيئي، اهڙي طرح
 ليلا چنيسر جي داستان ۾ به ڏئي کي ريسائو ۽ ”غيور“ ڏيکاريو ويو آهي
 ۽ اهو ظاهر ڪيو ويو آهي ته جيڪڏهن هڪ واري جيڪو سالڪ الله
 سان لئون لائي ٿو، محبت ڪري ٿو، ۽ پوءِ وري عيش ۾ اڙجي وڃي
 ٿو ته اهڙي خطا کي الله ڪڏهن به برداشت نٿو ڪري جيئن شاه صاحب
 چيو آهي ته:

ليلا پوري نه پئين چئي چنيسر سان،
 تو جو پانيو پانهنجو سو ريسائو راجاڻ،
 پاڻا ڌار پريان، ڪانڌ ڪنهنجو نه وڻي.
 (سر ليلا چنيسر)

ليلا! حيل ڇڏ، جي تون سوڀي سڳيڻين،
 پاڻي پاند گچي ۾، پاڻ غريمي ڪڏ.
 هڏ نه چنڊ لڏ، جي ڪارون آئين ڪانڌ کي،
 (سر ليلا چنيسر)

۽ پوءِ سالڪ کي فراق ڏيو ڇڏي جنهن بابت شاه چوي ٿو ته:
 گچر گهڙا گهڙا، پاڻ لڳس گهڙا،
 مينڌري ملا، لڳس ڪانڌ ڪپار ۾،

سوڀو سچ ڪري، مومل ماري هلايو.
 (مومل راڻو)

انهي لاء شاه سالڪ کي نصيحت ٿو ڪري ته هڪ دفعو الله
ڏي نظر ڪرڻ کان پوءِ ٻي ڏانهن نه بهار ڇو ته ائين ڪندي ته الله رسي
ويندو، جيئن چوي ٿو ته:

اڪيون سيئي ڌار، جن سان پسين ڀرين ۽ کي،
ٻئي ڏانهن ڪيم نهار، گهڻو ريسارو سپرين.

۽ اها غفلت ۽ کوتاهي سالڪ لاءِ حيراني ۽ پريشانيءَ جو
سبب بنجي وڃي ٿي، جيئن مومل ۽ ليلا جي غفلت ۽ کوتاهي هنن
لاءِ فراق جو سبب بڻي ۽ راڻي ۽ چنيسر کي ايسين اعتبار نه آيو جيسين
هنن فنايت نه حاصل ڪئي، جيئن شاه چيو آهي ته:

مري جي ته ماڻهن جانب جو جمال،

ڇو ته حق جڏهن به ڪنهن سالڪ کي پنهنجو مطلوب بنائي ٿو
ته پوءِ سندس سڀ وسيلو بند ڪري کيس پنهنجو بنائي ٿو جيئن شاه
چوي ٿو:

اڪين ۾ ٿي ويهه، ته آءٌ واري ڍڪيان.

۽ اها هي سندس مرضي هوندي آهي ته ساڻس محبت ڪندڙ
هميشه سندس محبت ۾ ئي محو هجي، پر جيڪڏهن هن کان ڪنهن
قسم جي غفلت يا خطا ٿئي ٿي ته اها هن کان برداشت نٿي ٿئي ۽ هو
پنهنجي مطلوب کي دل تان لاهيو ڇڏي ۽ پوءِ سالڪ کي وري وصال
نٿو ملي جيسٽائين هن جا سڀ شرڪ گمان ختم نٿا ٿين ۽ هي فنايت
حاصل نٿو ڪري، جيئن شاه چوي ٿو ته:

ڪين ساڳا هيءُ، سپرين! جاڙون ڪيم جبال
سوڍا مٽڪي ڪال، موٽي مٺ ۾ آڻيون.

(سر مومل راڻو)

وڌيڪ چوي ٿو ته:

ڍولي ڍڪي آهيان هيءُ اڳهه-اڙي،
ڏيئي لڪ لاڙي، ڪڪر ڪيائيم ڪاڪ جو.

(سر مومل راڻو)

سر ڪاموڏ ۾ جيڪا طالب جي حق لاءِ طلب آهي اها ائين

نه آهي جيئن سر مومل راڻي ۾ آهي هن ۾ ته رڳو حق جي طالب
لاءِ طلب ڏيکاريل آهي ۽ حق ايترو ته پنهنجي مطلوب جي طلب ۽
محبت ۾ محو آهي جو هن جي لاءِ ٻين طلبن تي جيڪي هن کان
اڳي هئا تن کي هيٺائون ڪيو آهي، جيئن شاه چوي ٿو ته:

نوري جي نياز جو عجب آجهل هو،
سمون سر سڀن ۾، ملي مَورُ چئو سو،
اچـئو آئين پوءِ، حجت ڀڳي راڻين.

(سر ڪاموڏ)

نوري جي سونهن، ۽ سوييا، نياز ۽ نوڙت ڪري ڄام تماچي
پنهنجي اڳين راڻين جي حجت ڀڄين ڇڏي. نوري جو مرتبو سڀني کان
مٿاهون ڪيائين پر ائين ڇو ڪيائين نوري سان ايترو ڪيئن ريدو تنهن
لاءِ شاه چوي ٿو ته:

مهاڻي جي من ۾، نه گيرب، نه گاءِ،
ڏيڻ سڀن ناز ڪري، ريجهاڻين راڻ،
سمون سڀن مٿاءِ، هيريائين حرقت سين.

(سر ڪاموڏ)

وري ٿو چوي ته:

پاپوڙو پيش ڪيو، ڏئون نوري نيئي،
حاضر هيون هڪٻيون سڀيون سڀئي،
نسوازي نيئي، گاڏي چاڙهي گندري.

(سر ڪاموڏ)

طالب جي مطلوب لاءِ نوازش ۽ مرتبو، تمام اهم ۽ اثرائتو آهي:

نوازش نوري جي، آهي تماچي تائين،
گندگي گوشو ڪئو، عطر اوت اوتائين.

نوري جي ملڪ ۽ ساڻين مان سندس طالب جي نوازش ڪري
سڀ گندگي ۽ بدبوءِ ختم ٿي ويئي اهڙي طرح نوري تي نه رڳو

ڄام جي نوازش رهي پر ڄام هر وقت نوري جي پاسي ۾ رهندو هو
نوريءَ پنهنجا سڀ ڪم ڄام جي حوالي ڪيا ۽ ڄام هن جا سڀ ڪم
سدا ڪيا، ۽ ڪوبه ڪم هن جو اڻپورو نه ڇڏيو (هتي شاه توڪل جي
نصيحت ٿو ڪري) چوي ٿو ته:

هيٺ جتڙ، مٿي مڇڙ پاسي پرين سَندام
ڪوڙبين ڪانچ سَندام، اڻ سَتو ڪون رهيو.

(سر ڪاموڏ)

ڄام ڪير آهي هن جو تعلق نوري سان ڪهڙو آهي سندس
قوت ڪيتري آهي تنهن جو ذڪر ڪندي شاه چوي ٿو ته:

نه ڪڏهه ڄايو ڄام کي، نه ڪيو ڄام وياءُ،
نه ٺنڍي وڏي گندري، سڀني آه سڀيءَ،
لَمَ ٻُڌلَمَ ٻُڌلَمَ ٻُڌلَمَ، اِي نجات نيءَ،
ڪيتر ڪيريءَ، تخت تماچي ڄام جو.

(سر ڪاموڏ)

هن بيت ۾ شاه بلڪل صاف لفظن ۾ ظاهر ڪري ٿو ته ڄام
تماچي ڪير آهي سندس اهميت ڪيتري آهي ۽ سندس ڪينجهر تي
اچڻ کانپوءِ ڪينجهر ۾ رهندڙن جو مرتبو ڇا ٿيو. شاه جي انهي آيت
”لَمَ ٻُڌلَمَ ٻُڌلَمَ ٻُڌلَمَ“ مان ظاهر آهي ته ڄام مان مراد سندس الله آهي. انهي
لاءِ قرآني آيت ڏئي اهو سمجهايو اٿس ته الله نه ڪنهن جو ڄاڻو آهي
۽ نه ڪنهن کي ڄاڻائين ۽ هي ٺنڍي وڏي ڪينجهر جي مهاڻن کي
عزيز آهي اهو رڳو انهي ڪري جو ڄام نوري کي پنهنجو ڪيو آهي
اهڙي طرح هن سر ۾ شاه بلڪل واضع ڪيو آهي ته نوري رسول ڪريم
جن آهن جيڪي بلڪل نور آهن جن کي الله پوري دنيا جي خلق کان
اڳي تصور ۾ رکيو پوءِ دنيا خلقي ۽ آخرين نبي ڪري کين هن دنيا
۾ موڪليو ۽ سندس طئيئل سندس پوئلڳن کي بخشيو، ۽ کيس سڀني
نمين کان مٿائون درجو ڏنو ۽ اها سندس اهميت سندس نياز جي ڪري
هئي ۽ سندس ئي ڪري پوري مخلوق خداوندي کي آخر ۾ نجات حاصل
ٿيندي انهي ڪري ٺنڍي وڏي گناهگار جو مددگار رهندو، ۽ نجات
ٿيندو ڇو ته سندس تخت ۽ مرتبو تمام وڏو ۽ اعليٰ آهي.

مٿيون بيت هن سر ۾ شاه جو پورو مقصد ۽ موضوع واضح
ڪري ٿو. هتي نوري کي مطلوب ڇو بنايو آهي ۽ ڄام کي

طالب ڪهڙي سبب ڪري ڪيو آهي اها التي طلب ڪهڙي خيال کان ظاهر ڪئي آهي ۽ نوري کان، جيڪا سالڪ جي روپ ۾ اچي ٿي، خطا ڇو نه ڪرائي آهي، ڄام تماچي ڪنهن جو ڄاڻو ڇو نه آهي ۽ نوري جي ڪري هر ڪنهن ڪينجهر تي رهندڙ مهائي جو مرتبو ايترو ڇو ٿيو آهي ۽ آخر تائين جيئن ٻين سرن ۾ سالڪ کي فنايت ڏئي پوءِ مطلوب سان ملايو ويو آهي پر هتي طالب مطلوب آخر تائين وصال ۾ رهن ٿا سو ڇو، انهن سڀني سوالن جو جواب هي ٿئي ٿو ته هن سر ۾ رسول ڪريم ۽ الله جي محبت ۽ تعلق جو ذڪر پوري تفصيل سان ڪيو آهي، جنهن ۾ رسول ڪريم جن جو سڀني نبين ۾ مرتبو ۽ مان سندس لاه ڪري هن ڪائنات کي خلق هن پوري مخلوق جو سندس ڪري آخر ۾ چوڻڪارو انهن ۽ ٻين گباهين جو ذڪر شاه نوري ۽ ڄام تماچي جي قصي ۾ تمثيل طور بيان ڪيو آهي. جنهن جو بيان هن ريت ٿو ڪري ته:

پنکا پنڪارڻو، ڄام^۱ تماچي آڻيو،
 گونڊر لاهيو گندريون آڻڻ اجاريو،
 ڪنجهر قرار ڏيو، سمي سام^۲ بخشي.
 (سر ڪاموڏ)

عالم انعامي ڪئو، نوري ناز ڪري.

رسول ڪريم جو مان ۽ مرتبو الله وٽ ڪيترو هو ۽ پاڻ امت جو جيڪو باز سر تي کنيو ۽ انهي دور جي گناه گارن کي پنهنجو ڪيو، جهالت جي حالت کي دور ڪيو، ڀٽڪيلن کي سڻين راه تي آندو ۽ سندس ڪري مخلوق کي جيڪا نجات ۽ معافي ملي تنهن جو ذڪر شاه سر ڪاموڏ ۾ هن ريت ڪيو آهي:-

تهڙو ڪينجهر ۾ ٻڙو جهڙي سته سندس،
 مد ميساڻيون، مڪڙا مڙئي معاف ٿياس،
 مورچل مٿاس، آيو تماچي تي هئي.
 (سر ڪاموڏ)

چارڀون، ڪاريون ڇڇ، ڇپريون، جن جي محبت مڃي ساڻ،
 رهن وهن سر سانڌي-ين سڀيئي بدبوءِ ه-اڻ،
 لڏڻ جنءِ لطيف ڇي، پاڻي وجهن پ-اڻ،
 تن ملاحن جو ساڻ سمي سرڪ-ڻو پاھ-ڇي.

(سر ڪاموڏ)

حقيقت محمد جي حقيقت کي نروار ڪندي شاه چوي ٿو ته:

مي مڃي ۾ هٿڙا، ويئي ڪري ورن،
 راه اڳهم رکي. مٿاڻي منجهم من،
 تماچي جي تن گالهيون ڇ-ڀس گجهيون،

(سر ڪاموڏ)

هٿين پيرين، ارڪٿين مندر نه مٿاڻي،
 جنءِ سڳو وچ سرندڙي، تنءِ راڻن ۾ راڻي،
 اصل هئي اُن کي آهل ڄامائي،
 سمي سڃاڻي، پيڙو ٻڌس ٻاه ۾.

(سر ڪاموڏ)

مٿين ٻيٽن ۾ شاه واضح ڪيو آهي ته رسول ڪريم جن جي
 حيثيت ظاهر آ ڪهڙي آهن ۽ دنيا انهن لاءِ خلقي ويئي هئي ۽ سندس
 مرتبو ۽ مان نبين جي وچ ۾ ائين هو جيئن سرندي جي وچ ۾ سڳو،
 رڳو سندس هن دنيا ۾ اچي حقيقت کي اصليت ۾ بدلڻو هو.

رسول ڪريم جن جو دنيا ۾ اچي ۽ انهي وقت دنيا ۾ جهالت
 جي حالت سندس ماحول ۽ مقام ۾ مان ۽ مرتبو جنهن ۾ سندس ابتدائي
 زندگي گذري جنهن ۾ سندس تربيت ٿي، سندس انهي ماحول ۽ حالت
 کان مختلف طبيعت جو هئڻ پاڻ سچ ۽ انصاف جا پارڪو ٿي دنيا ۾
 آيا جو ذڪر شاه هن ريت ڪيو آهي.

نه وڏي نه وڪڻي، نه ماري، نه ڌاري،
 ڪارو وڏائين ڪوه ۾، نرتون نهاري،
 ساڻي پر پاري، جا گهر سمي جي سچي.

(سر ڪاموڏ)

سندس طبيعت ۽ روش جي ڪري جيڪو انهي وقت اثر ٿيو
پنهنجو ذڪر شاه هن ريت ڪيو آهي.

ٿڌا تماچي چٽام، سين، مهاڻا محروم،
ننڍي وڏي گندري، مٿي ماڙي ٽوم،
جي ڪينجهر جي روم، سي سڀ انعامي ٿڌا.

(سر ڪاموڌ)

رسول ڪريم جن ڪٿي آيا ۽ انهي وقت اتي جي ڪهڙي
حالت هئي تنهن بابت شاه چوي ٿو ته:

گند جن جي گوڏ ۾، پاپوڙا پوشاڪ،
آئين جي اوطاق، راجا ريجهي آيو،

(سر ڪاموڌ)

سر مومل راڻي ۾ شاه صاحب پاڻ کي لڪائڻ جي به تلقين ڪئي
آهي ۽ اهو صوفين جو خاص اصول آهي ۽ اهڙا صوفي جيڪي پاڻ کي
لڪائين ٿا يعني ظاهر ۾ ته اهي پاڻ کي بدڪار گناهگار ۽ خراب ظاهر
ڪندا آهن پر اندر ۾ اهي تمام اجاريل هوندا آهن، اهڙن صوفين جي
خيال ۾ اهو اعليٰ عمل آهي جي پنهنجي سٺن عمل کي ظاهر نه ڪجي،
۽ ائين ڪرڻ سان هڪ ته عام ماڻهون هنن جي عبادت ۽ رياست ۾
رخن ٿا وجهن، ٻيو هنن ۾ انهن جي تعريف ڪري فخر ۽ وڏائي پيدا
ٿئي ٿي ۽ انهي ڪري پنهنجي طبيعت ۾ نهٺائي آڻڻ ۽ پنهنجي نفس
کي فخر ڪرڻ ۽ غرور ڪرڻ کان بچائين ٿا ۽ انهي لاءِ نفس کي مارڻ
لاءِ پنهنجي لاءِ ملامت ضروري سمجهندا آهن اهڙي طرح ظاهر ۾ سندن
ڪم برا هوندا آهن جنهنڪري مٿين ملامت ڪئي ويندي آهي، پر باطن
۾ اهي پاڻ کي الله جي بيروي تي ڪاربند سمجهندا آهن. سندن نظر
۾ مٿين جيتري گهڻي ملامت ٿيندي اوتري سندن نفس جي خواهش
گهٽبي ۽ سندن نفس جي طبيعت ۾ نهٺائي نورٽ ۽ نياز پيدا ٿيندو
انهي لاءِ صوفي پاڻ کي ۽ پنهنجي سٺن عملن کي لڪائيندا آهن. انهي
مان سندن ٻيو مقصد اهو به هوندو آهي ته جيئن وڌيڪ تڪليفون
برداشت ڪنداسين مشڪلاتون سهنداسين تيئن آهستي آهستي الله جي
رضا کي حاصل ڪنداسين ۽ پنهنجي نفس کي بهتر تربيت ڏينداسين،
جيئن شاه چوي ٿو ته:

نهائين کان نهين سک منهنجا سپرين،
پري سارو ڏينهن، ٻاهر باق نه نڪري.

ٻاڙو پئي نه پڙو منو منهن لڳوس.

اهڙي طرح هي دنيا جي اڳيان ته برابر بدنار هوندا آهن پر الله جي اڳيان صاف ۽ پاڪ هوندا آهن. انهي راز کي شاه صاحب مومل راڻي ۾ سمجهايو آهي ته حق کان ڪابه ڳالهه ڳجهي نه آهي. ڇا سالڪ ڇا سالڪ جا حيل ۽ حرفتون ڪابه چالاڪي حق جي اڳيان نه هلي سگهندي حق کي سڀ ڪا ڳالهه معلوم آهي.

ڪچاڙو ڪهه ان توکي معلوم سڀ ڪا،

۽ حق انهي کي ڳوليو وڃي لهي، جيئن راڻي مومل کي سڀني طلسمن ٽڪسانن مان ڳولي وڃي لڏو تئين الله اهڙن بدنن کي جيڪي پاڻ کي الله جي معرفت حاصل ڪرڻ لاءِ دنيا کان لڪائين ٿا انهي کي ڳولي لهي ٿو.

چڙها چار ٿي يار، سوڌا شڪاري،

فڪر ساڻ ڦٽي ڪٽي سوڍي سوڀاري،

وٽا ڪاهندا ڪاڪ ڏي، جت مومل موچاري،

وٽسا نه ماري، ڪونر لتاڙي ڪاڪ جا.

(سر مومل راڻو)

گجر گهٽا گهائيا، پاڻا لڳس گهءُ،

ميندري ملاءُ، لڳس ڪان ڪپار ۾.

وري جڏهن مومل جي اڳيان راڻو پهچي ٿو ۽ راڻي جي سونهن ڏسي ٿي تڏهن وري التي طلب وڌي وڃي ٿي جنهن جو ذڪر شاه هن هن ريت ڪيو آهي ته:-

راڻي رڻ ڪيو، جيئڙيون! منهنجي جيءُ سين،

من ميندري وڌيو، ڏيئي ڏڙ پيو،

پجهان، ٻهر ويو، هنئون هنڌ نه هيڪڙي.

پهرئين منڌرو مومل جي طلب ڪئي سندس سونهن ٻڌي، اچي ٿو پر جڏهن مومل ميندري جي سونهن ڏسي ٿي ته خود پنهنجو پاڻ وڃائي ويهي ٿي ۽ خود راڻي تي عاشق ٿي پوي ٿي سڀ ٽڪسات ختم ٿيو وڃن، مطلوب مان طالب ٿيو پوي.

مطلب ته سالڪ ڪهڙي به ڪند ۾ ڪٿي پاڻ کي لڪائي تڏهن به حق هن کي پاڻ ڳولي وڃي لهندو مومل وڏا وس ڪيا ته راڻي جي

وس ۾ نه اچان ۽ عاشق جي ورنه چڙهان ۽ پاڻ کي ڏکسائڻ ۾ لڪائي ويٺي، پر حق طالب کيس ڳولي اچي لڌو ۽ سندس سڀ حيل ۽ وسيل ختم ٿي ويا ۽ جڏهن حق جو مشاهدو ڪيائين تڏهن سندس سمجھ ۽ چالاڪي سڀ جواب ڏئي ويا ۽ حق سندس سڀ حيل ۽ وسيل رد ڪري پنهنجي هٿ ۾ اهڙو ته آندو جو سندس سڀ خيال ۽ گمان ختم ٿي ويا ۽ هن کي چئني طرفن ميندرو نظر آيو.

ڪيڏاه ڪاهيان ڪرهو، چوڏس چٽسائو،

منجهس ڪاڪ ڪڪوري، منجهس لڊائو،

رائو ۽ رائو، رع رائي پيئو نماه ڪو،

(سر مومل رائو)

اهڙي حالت ۾ حق جي اها طلب رهي ٿي ته سندس مقبول ٻانهون جيڪو هميشه سندس محبت ۾ مست رهي اهو ڪڏهن ڪنهن ٻئي طرف واجهائي يا سندس محبت ۾ ڪا ڪوتاهي ڪري، جي ڪا ڪوتاهي ڪري ٿو ته پوءِ سندس سزا وڏي ٿيو وڃي جيئن مومل جو سومل سان گڏ سمهڻ ۽ رائي جو پنهي کي ڏسڻ ۽ غيرت ۾ اچي مومل کي ڇڏي ڏيڻ ۽ پوءِ مومل جو رائي جي طلب ۾ انتظار ۽ بيقرار رهڻ، آهون، دانهون، ڪارون ۽ ٻڪارون، ورلاپ ۽ وري رائي جي اچڻ جو آسرو ۽ اميد سي هن سر جو مقصد آهن جيئن شاه چوي ٿو ته:-

نئون نيماپو آيو، رائي مٺا رات،

لنڊيسون لطيف چمي، ڪنما ڏاتر ذات،

ڪهڙي پچينس ذات، جي آڻيا سي اگهئا.

پر سر ڪاموڏ ۾ رڳو حق جي سالڪ ڏانهن طلب کي ظاهر ڪيو ويو آهي اتي سالڪ بلڪل سالم ۽ ثابت قدم آهي، هو سڄو ئي نور آهي نياز ۽ نوزت، گيرب جي بوه به نه اٿس. هن سر ۾ سالڪ کي ڪو وڇوڙو نه ڏنو ويو آهي پر هتي سالڪ کي ٻين سالڪن کان مٿائون درجو ڏنو ويو آهي جيئن شاه چوي ٿو ته:

پاپوڙو پيش ڪيو، نئون نوري نيمئي،

حاضر هيون هڪيون، سميون سڀيئي،

نوازي نيمئي، گاڏي چاڙهي گندري.

(سر ڪاموڏ)